



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXVI]

TUESDAY, 21st JANUARY, 2025/MAGHA 01, 1946

[No. 06

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

અધિક જિલ્લા મેજિસ્ટ્રેટ દ્વારા

ગુજરાત પોલીસ અધિનિયમ-૧૯૫૧ ની કલમ-૩૩(૧)(ખ) હેઠળનું

જાહેરનામું

નં. ડીએમ/ડીસીએચ/નો-એન્ટ્રી/૬૮૦૩/૨૦૨૪.-આગામી નાતાલના તહેવાર દરમિયાન દ્વારકા શહેરમાં ટ્રાફિક વ્યવસ્થા જળવાઈ રહે તે માટે પોલીસ અધિક્ષકશ્રી, દેવભૂમિ દ્વારકા તરફથી દ્વારકા શહેરમાં નીચેના પરિશિષ્ટમાં જણાવેલ વિસ્તારના રસ્તાઓમાં સરકારી એસ.ટી. બસ સિવાય ટ્રક તથા ખાનગી બસો/ભારે વાહનો તમામના પ્રવેશ પર પ્રતિબંધ મુકવા જાહેરનામું પ્રસિધ્ધ કરવા દરખાસ્ત કરેલ છે. આગામી નાતાલના તહેવાર દરમિયાન દ્વારકા શહેરમાં ટ્રાફિક જામની સ્થિતિ નિવારવા, ગેરવ્યવસ્થા અટકાવવા તથા સલામતિની દ્રષ્ટીએ પોલીસ અધિક્ષકશ્રી, દેવભૂમિ દ્વારકા તરફથી મળેલી દરખાસ્ત મને વ્યાજબી અને ઉચિત જણાયેલ છે.

સબબ હું, ભૂપેશ જોટાણીયા, (GAS), અધિક જિલ્લા મેજિસ્ટ્રેટ, દેવભૂમિ દ્વારકા ગુજરાત પોલીસ અધિનિયમ-૧૯૫૧ની કલમ-૩૩(૧)(ખ) હેઠળ મને મળેલ સત્તાની રૂએ આથી ફરમાવું છું કે, તા. ૨૨-૧૨-૨૦૨૪ સવારના ૦૮-૦૦ કલાક થી તા. ૩૧-૧૨-૨૦૨૪ રાત્રીના ૨૦-૦૦ કલાક સુધી દ્વારકા શહેરમાં આવેલા પરિશિષ્ટ-‘અ’ મુજબના રસ્તાઓ પર સરકારી એસ.ટી. બસ સિવાય ટ્રક તથા ખાનગી બસો/ભારે વાહનો તમામના પ્રવેશ પર પ્રતિબંધ મુકવામાં આવે છે.

પરિશિષ્ટ-અ

ક્રમ	નો-એન્ટ્રી પોઈન્ટ	નો-એન્ટ્રી વાહનની વિગત
૧	સુદર્શન સેતુના ઓખા તરફ આવેલ છોડેથી શ્રી દ્વારકાધીશ મંદિર બેટ-દ્વારકા સુધી	(ભારે વાહન ટ્રક તથા ખાનગી કંપનીની બસો)

અત્રેથી અથવા પોલીસ અધિક્ષકશ્રી, દેવભૂમિ દ્વારકાની કચેરી દ્વારા પરવાનગી અપાયેલ વાહનો તથા કાયદો અને વ્યવસ્થાની જાળવણીની કામગીરી સાથે સંકળાયેલ સરકારી વાહનો તેમજ ઈમરજન્સી વાહનોને આ જાહેરનામું લાગુ પડશે નહિં.

પ્રવેશબંધી ભારે વાહન ટ્રક તથા ખાનગી બસોની પાર્કિંગની ઈલાયદી વ્યવસ્થા આસિસ્ટન્ટ કલેક્ટર અને સબ ડીવીઝનલ મેજિસ્ટ્રેટશ્રી દ્વારકા, નાયબ પોલીસ અધિક્ષકશ્રી દ્વારકા, તેમજ ચીફ ઓફીસરશ્રી ઓખા નગરપાલિકાએ કરવાની રહેશે.

આ જાહેરનામાની પોલીસ અધિક્ષકશ્રી, દેવભૂમિ દ્વારકાએ બહોળી પ્રસિધ્ધ કરાવવાની રહેશે.

આ જાહેરનામાનો ભંગ કે ઉલંઘન કરનાર સદરહુ અધિનિયમની કલમ-૧૩૧ મુજબ શિક્ષાને પાત્ર થશે.

આજ તા. ૨૧ માહે ડિસેમ્બર-૨૦૨૪ ના રોજ મારી સહી તથા કચેરીની મહોર લગાવી બહાર પાડ્યું.

દેવભૂમિ દ્વારકા, ૨૧ માહે ડિસેમ્બર, સને ૨૦૨૪.

ગુજરાત પોલીસ અધિનિયમ-૧૯૫૧ ની કલમ-૩૩(૧)(ખ) હેઠળનું

જાહેરનામું

Letter No. DBD/0045/12/2024.-Major/Adjutant for Comminding Officer, 27 Madras PIN 911 427, c/o. 56 APO તરફથી તા. ૦૪-૧૨-૨૦૨૪ના પત્ર નં. ૩૦૧/ARC/GS(Trg) થી મળેલ દરખાસ્ત મુજબ દેવભૂમિ દ્વારકા જિલ્લાના દ્વારકા તાલુકાના કુંરંગા તથા ઓખામઢી મુકામે ફિલ ફાયરિંગ રેન્જ માટે ગૃહ વિભાગના તા. ૧૩-૦૩-૨૦૨૩ના જાહેરનામા GG/36/2023/FAP/172000/2833/P.F/M થી અનામત રાખવામાં આવેલ વિસ્તારમાં ડીસેમ્બર-૨૦૨૪ થી ફેબ્રુઆરી-૨૦૨૫ ના માસ દરમિયાન ફાયરિંગ પ્રેક્ટીસ કરવાની હોવાથી ફાયરિંગ બટ વિસ્તારમાં જાહેર જનતાના પ્રવેશ પર પ્રતિબંધ ફરમાવતું જાહેરનામું બહાર પાડવા દરખાસ્ત કરવામાં આવેલ છે.

Major/Adjutant for Comminding Officer, 27 Madras PIN 911 427, c/o. 56 APO ની દરખાસ્ત મને વ્યાજબી અને યોગ્ય જણાય છે.

જેથી હું, ભૂપેશ જોટાણીયા (G.A.S.), અધિક જિલ્લા મેજિસ્ટ્રેટ, દેવભૂમિ દ્વારકા, ગુજરાત પોલીસ અધિનિયમ-૧૯૫૧ની કલમ-૩૩(૧)(ખ) હેઠળ મને મળેલ સત્તાની રૂએ આથી ફરમાવું છું કે, દેવભૂમિ દ્વારકા જિલ્લાના દ્વારકા તાલુકાના કુંરંગા તથા ઓખામઢી મુકામે આવેલ ફાયરિંગ રેન્જ માટે ગૃહ વિભાગના તા. ૧૩-૦૩-૨૦૨૩ ના જાહેરનામા નં. GG/36/2023/FAP/172000/2833/P.F/M થી અનામત રાખવામાં આવેલ વિસ્તારમાં તા. ૧૬-૧૨-૨૦૨૪ ૦૦-૦૦ કલાક થી તા. ૧૩-૦૨-૨૦૨૫ ૨૪-૦૦ કલાક દરમિયાન જાહેર જનતાના પ્રવેશ પર પ્રતિબંધ ફરમાવવામાં આવે છે.

આ જાહેરનામું તાત્કાલીક અસરથી લાવવું જરૂરી હોય ગુજરાત પોલીસ અધિનિયમ-૧૯૫૧ની કલમ-૩૩(૬) ના પરંતુકની જોગવાઈ મુજબ તાત્કાલીક અસરથી અમલમાં લાવવામાં આવે છે.

આ હુકમનો ભંગ કે ઉલ્લંઘન કરનાર સદરહું અધિનિયમની કલમ-૧૩૧ મુજબ શિક્ષાને પાત્ર થશે.

આ જાહેરનામાની જાહેર જનતાને જાણ થાય તે રીતે પોલીસ અધિક્ષકશ્રી, દેવભૂમિ દ્વારકાએ તેની બહોળી પ્રસિધ્ધી કરાવવાની રહેશે અને Major/Adjutant for Comminding Officer, 27 Madras PIN 911 427, c/o. 56 APO એ ફાયરિંગ રેન્જની આસપાસ લાલઝંડી સાથે સુરક્ષાબળના કર્મચારીઓને ઉભા રખાવવા અને લોકોની અવર-જવર ઉપર નિયંત્રણ રખાવવું તેમજ કોઈ અનિચ્છનિય બનાવ ન બને તેની તકેદારી રાખવાની રહેશે.

આજ તા. ૧૨-ડીસેમ્બર-૨૦૨૪ ના રોજ મારી સહી તથા કચેરીની મહોર લગાવી બહાર પાડ્યું.

દેવભૂમિ દ્વારકા, ૧૨ માહે ડિસેમ્બર, સને ૨૦૨૪.

ભૂપેશ જોટાણીયા
અધિક જિલ્લા મેજિસ્ટ્રેટ
દેવભૂમિ દ્વારકા.

ઈ. ચા. અધિક જિલ્લા મેજિસ્ટ્રેટ દ્વારા

ગુજરાત પોલીસ અધિનિયમ-૧૯૫૧ ની કલમ-૩૭(૧) હેઠળનું

જાહેરનામું

નં. ડીએમ/મેજ/જાહેરનામા/હથિયાર બંધી/RFMS-75654/૨૦૨૪.-જિલ્લામાં કાયદો અને વ્યવસ્થાની પરિસ્થિતિ જળવાઈ રહે અને કોઈ અનિચ્છનિય બનાવ ન બને તેની તકેદારી રાખવા માટે પોલીસ અધિક્ષકશ્રી, દેવભૂમિ દ્વારકાની કચેરીએથી ગુજરાત પોલીસ અધિનિયમ-૧૯૫૧ની કલમ-૩૭(૧) તળે સમગ્ર જિલ્લામાં હથિયારબંધી ફરમાવતું જાહેરનામું બહાર પાડવા તા. ૨૬-૧૨-૨૦૨૪ ના પત્ર નં. એલઆઈબી/જાહેરનામા/૩૩૫૪/૨૦૨૪ થી દરખાસ્ત કરવામાં આવેલ છે. જે મને વ્યાજબી જણાતી હોય હું, કે. કે. કરમટા, (GAS), ઈ.ચા. અધિક જિલ્લા મેજિસ્ટ્રેટ, દેવભૂમિ દ્વારકા, ગુજરાત પોલીસ અધિનિયમ-૧૯૫૧ ની કલમ-૩૭(૧) તળે મને મળેલ સત્તાની રૂએ ફરમાવું છું કે, દેવભૂમિ દ્વારકા જિલ્લાના સમગ્ર વિસ્તારમાં તા. ૦૧-૦૧-૨૦૨૫ થી તા. ૩૦-૦૧-૨૦૨૫ સુધી ૨૪-૦૦ કલાક અમલમાં રહે તેમ (બન્ને દિવસો સહિત ૩૦ દિવસ) કોઈએ.

(૧) શસ્ત્ર, દંડા, તલવાર, ભાલા, ધોકા, છરી, લાકડી અથવા લાઠી અથવા શારીરીક ઈજા પહોંચાડી શકે તેવું કોઈપણ સાધન લઈ જવું નહીં.

(૨) કોઈપણ ક્ષયકારી અથવા સ્ફોટક દારૂગોળો વિગેરે પદાર્થો લઈ જવા નહીં.

(૩) પથ્થરો અથવા ફેકી શકાય તેવી બીજી વસ્તુઓ અથવા વસ્તુ ફેકવા કે ધકેલવાના યંત્રો સાથે લઈ જવા નહીં.

(૪) મનુષ્ય અથવા તેના શબ અથવા આકૃતિઓ અથવા પુતળા દેખાડવા નહીં કે બાળવા નહીં.

(૫) અપમાનો કરવાના અથવા જાહેર કરવાના ઈરાદાથી જાહેરમાં બિભત્સ સુત્રો પોકારવા નહીં, ગીતો ગાવા નહીં અને ટોળામાં ફરકવું નહીં.

આ જાહેરનામું મુદ્દા નં. ૧ તથા ૨ નીચેની વ્યક્તિઓને લાગુ પડશે નહીં.

- (૧) ફરજ પરના અધિકારીઓ કે કર્મચારીઓ કે હોમગાર્ડ્ઝ, ગ્રામ રક્ષક દળ ના સભ્યો કે જેમને ફરજ નિમિત્તે હથીયાર રાખવાની આવશ્યકતા હોય તેને તેમજ સરકારી અધિકારી/કર્મચારી હથીયાર ધરાવતા હોય તેને.
- (૨) જેઓને શારીરિક અશક્તિને કારણે લાઠી રાખવાની પરવાનગી આપેલ હોય તેને.
- (૩) પોલીસ સબ ઇન્સ્પેક્ટરશ્રીથી ઉતરતા દરજ્જાના ન હોય તેવા પોલીસ અધિકારીશ્રીઓને.
- (૪) પોતાના લગ્ન પ્રસંગે તલવાર રાખેલ વરરાજાને.
- (૫) યજ્ઞોપવિત અપાતું હોય તેવા બળવાઓને દંડ રાખેલ હોય તેને.
- (૬) પોલીસ અધિક્ષકશ્રી અગર તો તેઓશ્રીએ નિયુક્ત કરેલ અધિકારીશ્રીની કાયદેસરની પરવાનગી મેળવેલ વ્યક્તિને.
- (૭) કિરપાણ રાખેલ શીખને.

આ જાહેરનામાનાં કોઈપણ ખંડનું ઉલ્લંઘન કરનારને ઓછામાં ઓછા (૪) ચાર મહિનાની અને વધુમાં વધુ એક વર્ષની કેદની સજા થશે. અને ગુજરાત પોલીસ અધિનિયમ-૧૯૫૧ની કલમ-૧૩૫ (૧) મુજબ દંડની સજા થશે.

આ જાહેરનામાની પ્રસિધ્ધિ જિલ્લાના તમામ પોલીસ સ્ટેશનોમાં તથા પોલીસ અધિક્ષકશ્રીની કચેરીમાં નોટિસ બોર્ડ ઉપર ચોંટાડી પોલીસ અધિક્ષકશ્રી અથવા તેઓએ અધિકૃત કરેલ અધિકારીશ્રીઓએ સહેલાઈથી દેખાય આવે તેવી જગ્યાએ તેની નકલ ચોંટાડીને કરવી તથા સ્થાનિક વર્તમાનપત્રો દ્વારા તેની જાહેરાત કરીને આ જાહેરનામું પ્રસિધ્ધ કરવું.

આજ તા. ૩૧, ડિસેમ્બર-૨૦૨૪ ના રોજ મારી સહી તથા કચેરીની મહોર લગાડી બહાર પાડ્યું.

દેવભૂમિ દ્વારકા, ૩૧ માહે ડિસેમ્બર, સને ૨૦૨૪.

કે. કે. કરમટા
ઈ.ચા. અધિક જિલ્લા મેજિસ્ટ્રેટ
દેવભૂમિ દ્વારકા.

